

شوہر کی وفات کے بعد بیوی کا میت کو دیکھنا

محمد صدیق مغل، ۱۱ دہلی کالونی کراچی سے لکھتے ہیں:

”کیا عورت اپنے شوہر کی میت کو ہاتھ لگا سکتی اور اسے دیکھ سکتی ہے؟“

الْجَوَابُ بِعَوْنِ اللَّهِ الْوَهَّابِ، أَقُولُ وَبِاللَّهِ التَّوَفِيقُ:

ہمارے معاشرے کا ایک بہت بڑا المیہ یہ ہے کہ جو بات صحیح اور کتاب و سنت سے ثابت ہو، عموماً اس کی پرواہ نہیں کی جاتی، جبکہ اس کے برخلاف خاندانی رسوم و رواج اور خود ساختہ مسائل کو کہیں زیادہ اہمیت دی جاتی ہے۔ اور ان کی خلاف ورزی کو انتہائی معیوب گردانا جاتا ہے۔

اسی قسم کے خود ساختہ مسائل میں سے ایک مسئلہ یہ ہے کہ عورت اپنے خاوند کی میت کو، یا شوہر اپنی بیوی کی میت کو نہ ہاتھ لگا سکتا ہے، نہ دیکھ سکتا ہے، نہ غسل دے سکتا ہے اور نہ اسے قبر میں اتار سکتا ہے۔

اس کی بنیاد یہ گھڑی گئی ہے کہ موت سے شوہر اور بیوی کا نکاح ٹوٹ جاتا ہے اور وہ ایک دوسرے کے لیے غیر محرم ہو جاتے ہیں۔

حالانکہ متعدد احادیث و آثار سے ثابت ہے کہ زوجین میں سے ایک کی وفات کے بعد ان میں سے زندہ شخص میت کو ہاتھ لگانا اور دیکھنا تو درکنار غسل تک دے سکتا ہے

— درج ذیل احادیث ملاحظہ ہوں:

۱- ”عَنْ عَائِشَةَ قَالَتْ دَجَعَهُ رَسُولُ اللَّهِ صَلَّى اللَّهُ عَلَيْهِ

وَسَلَّمَ مِنْ جَنَازَةٍ يَابِقِيعٍ وَأَنَا أَحَدُ صَدَاقَةٍ فِي
رَأْسِي وَأَهْوَلُ وَارِئُ سَاهٍ ، فَقَالَ : بَلَّأْنَا وَارِئُ سَاهٍ ، مَا ضَرَبَكَ
كَوْمَتِ قَبِيْلِي فَعَسَلْتِكَ وَكَفَنْتِكَ ، ثُمَّ صَدَّقْتِ عَلَيْكَ وَدَفَنْتِكَ“
(احمد، ابن ماجہ، نیل الاوطار ۲/۵۸)

امام شوکانی فرماتے ہیں، اس حدیث کو امام دارمی، ابن حبان اور دارقطنی نے بھی روایت کیا ہے۔
”حضرت عائشہ رضی اللہ تعالیٰ عنہا فرماتی ہیں کہ اللہ کے رسول صلی اللہ علیہ وسلم
جنت البقیع میں جنازہ سے فارغ ہو کر واپس لوٹے تو میرا سر درد کر رہا تھا۔
اور اس وجہ سے میں ہائے میرا سر کہہ رہی تھی تو آپ نے فرمایا: ”یہ الفاظ
تو میں کہوں، اگر تم مجھ سے پہلے فوت ہو گئیں تو تمہیں کوئی ضرر نہیں، میں خود
تمہیں غسل دوں گا، کفن پہناؤں گا، تمہاری نماز جنازہ پڑھ کر خود تمہیں دفن
کروں گا!“

اس حدیث کے متعلق امیر صنعانی بیل السلام، شرح بلوغ المرام، ۴/۵۵۰ میں فرماتے ہیں:
”وَصَحَّحَهُ ابْنُ حَبِيَّانَ“ کہ اس حدیث کو امام ابن حبان نے صحیح قرار دیا ہے۔
نیز فرماتے ہیں:

”فِيهِ دَلَالَةٌ عَلَى أَنَّ لِلرَّجُلِ أَنْ يَغْتَسِلَ زَوْجَتَهُ وَهُوَ
قَوْلُ الْجُمْهُورِ وَقَالَ أَبُو حَنِيفَةَ لَا يَغْتَسِلُهَا“
کہ اس حدیث میں اس بات کی دلالت ہے کہ مرد اپنی بیوی کو غسل دے
سکتا ہے۔ یہی جمہور کا قول ہے! — جبکہ امام ابو حنیفہ فرماتے ہیں کہ ٹھانڈے
اپنی بیوی کو غسل نہیں دے سکتا۔

۲۔ ”عَنْ عَائِشَةَ رَضِيَ اللَّهُ تَعَالَى عَنْهَا أَنَّهَا كَانَتْ تَقُولُ : لَوْ
اسْتَقْبَلْتُمْ مِنَ الْأَمْرِ مَا اسْتَدْبَرْتُمْ مَا عَسَلَ رَسُولَ اللَّهِ صَلَّى
اللَّهُ عَلَيْهِ وَسَلَّمَ لِأَيِّسَاءٍ“
(احمد، ابوداؤد، ابن ماجہ، نیل الاوطار ۲/۵۸)

”حضرت عائشہ صدیقہ رضی اللہ تعالیٰ عنہا فرمایا کرتی تھیں کہ ”جو نبیال میں بعد میں
آیا وہ پہلے آجاتا تو اللہ کے رسول کو آپ کی ازواج کے سوا کوئی دوسرا
غسل نہ دیتا۔“

امیر صفائی فرماتے ہیں: "صَحَّحَهُ الْحَاكِمُ" کہ اس حدیث کو امام حاکم نے صحیح قرار دیا

ہے" (سبل السلام ۵۵۰/۲)

۳- "وَيُؤَيِّدُهُ مَا رَوَاهُ الْبَيْهَقِيُّ مِنْ أَنَّ أَبَا بَكْرٍ أَوْصَى امْرَأَتَهُ اسْمَاءَ بِذَنْتِ
عُمَيْسٍ أَنْ تَغْسِلَهُ، وَاسْتَعَانَتْ بِعَبْدِ الرَّحْمَنِ بْنِ عَوْفٍ لِيُصْنَعِفَهَا
وَلَمْ يَنْكِرْ أَحَدٌ" (سبل السلام ۵۵۱/۲)

(امام صفائی فرماتے ہیں:) "اس مسئلہ کی تائید میں وہ روایت بھی ہے جسے امام بیہقی نے روایت کیا کہ: حضرت ابو بکر صدیق رضی اللہ تعالیٰ عنہ نے اپنی بیوی حضرت اسماء بنت عیسیٰ رضی اللہ تعالیٰ عنہا کو وصیت کی تھی کہ وہی انہیں غسل دیں۔ چنانچہ انہوں نے غسل دیا اور حضرت عبدالرحمن بن عوفؓ سے تعاون کی طالب ہوئیں، کیونکہ وہ اکیلی یہ کام نہ کر سکتی تھیں۔ اس عمل پر کسی بھی شخص نے انکار نہ کیا!"

یہی واقعہ مؤطا امام مالک کی "کتاب الجنائز" میں یوں ہے کہ عبداللہ بن ابی بکرؓ فرماتے ہیں: ابو بکر صدیقؓ کی بیوی حضرت اسماء بنت عیسیٰ رضی اللہ تعالیٰ عنہا نے ابو بکر صدیق رضی اللہ تعالیٰ عنہ کو ان کی وفات کے بعد غسل دیا۔ وہ گئیں اور ماجرین صحابہ کرامؓ سے پوچھا کہ "میں روزہ سے ہوں اور آج شدید سردی ہے۔ کیا میت کو غسل دینے کی وجہ سے مجھ پر غسل کرنا واجب ہے؟ صحابہؓ نے فرمایا: "نہیں!"

۴- "عَنْ اسْمَاءَ بِذَنْتِ عُمَيْسٍ رَضِيَ اللهُ تَعَالَى عَنْهَا، أَنَّ فَاطِمَةَ رَضِيَ اللهُ عَنْهَا أَوْصَتْ أَنْ يُغْسِلَهَا عَلِيُّ رَضِيَ اللهُ تَعَالَى عَنْهُ" (رواہ الدارقطنی، بلوغ المرام ۵۵۰/۲)

"حضرت اسماء بنت عیسیٰ رضی اللہ تعالیٰ عنہا فرماتی ہیں کہ حضرت فاطمہ الزہراء رضی اللہ تعالیٰ عنہا نے وصیت کی تھی کہ انہیں ان کے شوہر حضرت علی رضی اللہ تعالیٰ عنہ کے غسل دیں"

۵- "وَعَسَلُ بْنُ مَسْعُودٍ رَضِيَ اللهُ تَعَالَى عَنْهُ إِمْرَأَتَهُ حِينَ مَاتَتْ" (کشف الغمۃ عن جمیع الامۃ ۱۶۳)

"حضرت عید اللہ بن مسعود رضی اللہ تعالیٰ عنہ کی زوجہ جب فوت ہوئیں تو انہوں نے اپنی بیوی کو خود غسل دیا"

۶۔ "وَكَانَتِ الصَّحَابَةُ رَضِيَ اللَّهُ عَنْهُمْ يَغْسِلُونَ أَدْوَاهَهُمْ وَكَانَتْ
يَسَاءَهُمْ تَغْسِلُهُمْ" (کشف الغمۃ)

"صحابہ کرامؓ اپنی ازواج کو خود غسل دیا کرتے تھے اور ان کی بیویاں اپنے
خاندنوں کو غسل دیا کرتی تھیں۔"

۷۔ حدیث نمبر ۲ کے تحت حضرت ابو بکر صدیق رضی اللہ تعالیٰ عنہ کو ان کی بیوی کے غسل
دینے کا یہ واقعہ ذکر ہوا، اسے ذکر کر کے امام ابوحنیفہؒ کے خاص شاگرد امام محمدؒ
فرماتے ہیں:

"وَبِهَذَا نَأْخُذُ وَلَا بَأْسَ أَنْ تَغْسِلَ الْمَرْأَةُ زَوْجَهَا رَآذَا
تَوَاقِي" (موطا امام محمد)

"ہم بھی اس بات کے قائل ہیں کہ خاوند کی وفات پر اسے عورت غسل دے
تو کوئی حرج نہیں۔"

اسی حدیث پر مشہور حنفی عالم مولانا عبدالحی لکھنوی فرماتے ہیں:

"نَقَلَ ابْنُ الْمُنْذِرِ وَغَيْرُهُ الْإِجْمَاعَ عَلَى جَوَازِ غَسْلِ الْمَرْأَةِ
زَوْجَهَا وَإِنَّمَا اُخْتَلَفُوا فِي الْعَكْسِ فَمِنْهُمْ مَنْ أَجَازَهُ وَالْبَیْهَقِيُّ
مَالَ الشَّافِعِيِّ وَمَالِكٌ وَأَحْمَدٌ وَأَخْرُوقٌ وَوَيْهَقٌ مَنْ مَنَعَهُ وَ
هُوَ قَوْلُ الثَّوْرِيِّ وَالْأَوْزَاعِيِّ وَإِبْنِ حَنِيفَةَ وَأَصْحَابِهِ
كَذَا ذَكَرَهُ الْعَيْنِيُّ"

(التعلیق المتجدد علی موطا امام محمد ص ۱۳۹۔ دہلی)

یعنی ابن المنذر اور دوسرے محدثین نے نقل کیا ہے کہ شوہر کو بیوی کے غسل دینے کے جواز پر اجماع ہے۔ لیکن
اس کے برعکس یعنی شوہر کے بیوی کو غسل دینے میں اختلاف ہے۔ امام شافعیؒ، مالکؒ اور احمدؒ تو جواز کے قائل ہیں
مگر امام ابوحنیفہؒ اور ان کے ساتھی، مرد کو اجازت نہیں دیتے کہ وہ عورت کو غسل دے سکے۔

مذکورہ دلائل سے معلوم ہوا کہ زوجین میں سے ہر ایک دوسرے کو یعنی خاوند بیوی کو اور بیوی خاوند
کو غسل دے سکتے ہیں۔ اس میں کوئی حرج نہیں بلکہ یہی زیادہ بہتر ہے۔ جیسا کہ صحیح احادیث سے ثابت ہوا!
چنانچہ جب غسل دینا جائز ثابت ہوا تو ہاتھ لگانے دیکھنے اور قبر میں اتارتے میں کیا چیز بائع ہے؟

هَذَا مَا عَسِدِي وَاللَّهُ اعْلَمُ بِالصَّوَابِ